



## न्यूज़बीफ

### आर्यन गौर ने दूसरे छोर पर निभाई अहम भूमिका : अनुज रावत

नई दिल्ली। कप्तान अनुज रावत की 92 रन की तूफानी पारी और आर्यन गौर के नाबाद अर्धशतक की बदौलत पुरानी दिल्ली 6 ने दिल्ली प्रीमियर लीग (डीपीएल) 2026 में आउटर दिल्ली वारियर्स को सात विकेट से हराया। जीत के बाद रावत ने

अपनी पारी और आर्यन गौर के साथ साझेदारी को टीम की सफलता में अहम बताया। 166 रन के लक्ष्य का पीछा करते हुए पुरानी दिल्ली 6 ने नौ रन पर दो विकेट गंवा दिए थे। इसके बाद रावत ने आक्रामक बल्लेबाजी करते हुए पारी को संभाला, जबकि गौर ने दूसरे छोर पर उनका शानदार साथ दिया। रावत ने कहा, 'विकेट थोड़ा धीमा था, इसलिए योजना सामान्य तरीके से खेलने और कुछ अतिरिक्त करने की कोशिश नहीं करने की थी। हालांकि, जब बाएं हाथ के स्पिनर ने गेंदबाजी शुरू की और हमने शुरुआती दो विकेट गंवा दिए, तो मुझे लगा कि टीम के लिए आगे आकर प्रभावशाली पारी खेलना जरूरी है। गौर के साथ साझेदारी पर उन्होंने कहा, 'जब मैंने एक अच्छा शाट लगाया तो लय बननी शुरू हो गई और आर्यन ने भी दूसरे छोर पर बहुत महत्वपूर्ण भूमिका निभाई। रावत ने महज 38 गेंदों में 92 रन बनाए, जबकि आर्यन गौर ने 40 गेंदों में नाबाद 57 रन की पारी खेली। दोनों ने मिलकर पुरानी दिल्ली 6 को मजबूत स्थिति में पहुंचाया और टीम ने 16वें ओवर में ही लक्ष्य हासिल कर लिया।

### सरफराज की जगह जय गोहिल दलीप द्राफी के लिए वेस्ट जोन टीम में शामिल



**मुम्बई।** बल्लेबाज सरफराज खान को भारतीय क्रिकेट टीम में शामिल किये जाने से 25 साल के युवा बल्लेबाज जय गोहिल की भी किस्मत खुल गयी है। इस कारण जय को दलीप द्राफी के लिए वेस्ट जोन टीम में जगह मिल गयी है। सरफराज को चोटिल साई सुदर्शन के स्थान पर टीम में जगह मिली है। इससे घरेलू क्रिकेट में दलीप द्राफी में वेस्ट जोन की टीम में उनकी जगह खाली हो गई थी। जो अब जय को मिल गयी है। गौरतलब है कि सौराष्ट्र के बल्लेबाज जय गोहिल के पहले वेस्ट जोन टीम में स्टैडबाय खिलाड़ी के तौर पर शामिल किया गय था। वहीं अब उन्हें अब मुख्य दल में शामिल कर लिया गया है। इससे गोहिल के पास अपनी प्रतिभा को बड़े मंच पर प्रदर्शित करने का एक अच्छा अवसर है। गौरतलब है कि गोहिल ने हाल ही में साल 2022–23 रणजी ट्राफी सत्र में सौराष्ट्र की ओर से छह मैचों में 58.11 के बेहतरीन औसत से कुल 523 रन बनाए थे, जिसमें एक शानदार शतक और बार अर्धशतक शामिल थे। उनके इस प्रदर्शन से चयनकर्ताओं ने दलीप ट्राफी में उन्हें जगह दी है। अपने फर्स्ट-क्लास करियर में भी गोहिल ने लगातार रन बनाए हैं। अब तक खेले गए कुल 12 मैचों में, उन्होंने 47.77 के औसत से 860 रन बनाये हैं, इससे उनकी उनकी बड़ी पारियां खेलने की क्षमता सामने आयी है।

### भोपाल की झीलों से निकलेंगे देश के भावी चैंपियन, राष्ट्रीय सेलिंग प्रतियोगिता शुरू

**भोपाल।** खेल एवं युवा कल्याण मंत्री विश्वास कैलाश सारंग ने मंगलवार को भोपाल के बोट क्लब में राजा भोज मल्टीक्लास नेशनल सेलिंग चैंपियनशिप के तीसरे संस्करण का शुभारंभ किया। 16 अगस्त तक चलने वाली इस राष्ट्रीय प्रतियोगिता में देशभर के 100 से अधिक राष्ट्रीय और अंतरराष्ट्रीय स्तर के खिलाड़ी हिस्सा ले रहे हैं। खिलाड़ियों के प्रदर्शन के आधार पर राष्ट्रीय रैंकिंग तय होगी, जो उन्हें आगे अंतरराष्ट्रीय प्रतियोगिताओं में भारत का प्रतिनिधित्व करने का अवसर दिलाएगी। मंत्री सारंग ने कहा कि भोपाल को झीलें अब केवल पर्यटन का केंद्र नहीं, बल्कि देश के भविष्य के चैंपियन तैयार करने का मंच बन रही हैं। बड़े तालाब की प्राकृतिक परिस्थितियां सेलिंग, रोइंग, क्याकिंग और केनोइंग जैसे जल खेलों के लिए अनुकूल हैं। मध्यप्रदेश राज्य जल क्रीड़ा अकादमी में खिलाड़ियों को आधुनिक प्रशिक्षण और सुविधाएं उपलब्ध कराई जा रही हैं।

उन्होंने बताया कि मध्यप्रदेश के जल खेल खिलाड़ियों ने अब तक 28 अंतरराष्ट्रीय और 69 राष्ट्रीय पदक हासिल किए हैं। वर्ष 2025 की राजा भोज सेलिंग चैंपियनशिप में प्रदेश की टीम ने 8 स्वर्ण, 5 रजत और 3 कांस्य सहित कुल 16 पदक जीते थे। सारंग ने कहा कि सरकार प्रदेश के प्रतिभाशाली खिलाड़ियों को आगे बढ़ने के लिए बेहतर अवसर दे रही है। सभी 230 विधानसभा क्षेत्रों में खेल परिसरों के निर्माण और प्रत्येक जिले में प्रशिक्षण केंद्र विकसित करने की दिशा में काम हो रहा है। भोपाल में करीब 1000 करोड़ रुपये की लागत से अंतरराष्ट्रीय खेल परिसर भी विकसित किया जा रहा है।

## नईदुनिया

# चोट के कारण हैम्पशायर के अगले मैच से बाहर हुए आशुतोष शर्मा

लंदन

**भारतीय आलराउंडर आशुतोष शर्मा चोट के कारण हैम्पशायर के लिए डर्बीशायर के खिलाफ होने वाले वनडे कप मुकाबले में नहीं खेल पाएंगे। आशुतोष को मुकाबले के दौरान चोट लगी थी। हालांकि, हैम्पशायर ने उनकी चोट की प्रकृति और गंभीरता के बारे में कोई जानकारी नहीं दी है।**

हैम्पशायर ने जानकारी में आशुतोष की अनुपलब्धता की पुष्टि की। टीम ने कहा,

आशुतोष शर्मा मैच के दौरान लगी चोट के कारण उपलब्ध नहीं हैं। प्रतियोगिता के शुरुआती तीन मैचों में खेलने वाले तेज गेंदबाज हैरी पेट्री को टीम में वापसी हुई है।

वनडे कप में आशुतोष का बल्ले से प्रदर्शन इस सत्र में उम्मीद के मुताबिक नहीं रहा है। उन्होंने सात मैचों में सिर्फ 56 रन बनाए हैं और उनका सर्वोच्च स्कोर 16 रन रहा है। हालांकि, गेंद से उन्होंने शानदार प्रभाव छोड़ा है और वह हैम्पशायर के इस टूर्नामेंट में सबसे ज्यादा विकेट लेने वाले गेंदबाज हैं। आशुतोष ने सात मैचों में 14 विकेट लिए हैं। उनका गेंदबाजी औसत 15.92 रहा है।

बल्लेबाजी में संघर्ष के बावजूद गेंद से उनके प्रदर्शन को टीम के लिए बड़ा सकारात्मक पक्ष माना जा रहा है।

आशुतोष की चोट ऐसे समय आई है जब हैम्पशायर के लिए प्रतियोगिता का अगला चरण हासिल करना महत्वपूर्ण है। टीम सात मुकाबलों में चार जीत के साथ अपने ग्रुप में चौथे स्थान पर है और अगले दौर में जगह बनाने के लिए उसे आगे के मुकाबलों में बेहतर प्रदर्शन करना होगा।

आशुतोष की जगह हैरी पेट्री को टीम में शामिल किया गया है। पेट्री ने प्रतियोगिता के शुरुआती तीन मैचों में हैम्पशायर का प्रतिनिधित्व किया था।

फिलहाल यह स्पष्ट नहीं है कि आशुतोष की चोट कितनी गंभीर है और क्या वह मुकाबले के बाद होने वाले अन्य मैचों के लिए भी उपलब्ध रह पाएंगे। आशुतोष दिल्ली कैपिटल्स के लिए आईपीएल में खेलते हैं। पिछले दो आईपीएल

सत्रों में उन्होंने दिल्ली के लिए 350 से अधिक रन बनाए हैं। इस दौरान उनका स्ट्राइक रेट करीब 170 और बल्लेबाजी औसत 31.25 रहा है।

आशुतोष ने 2017 में मध्य प्रदेश के साथ अपना घरेलू क्रिकेट करियर शुरू किया था और बाद में रेलवे से जुड़े।

उन्होंने अब तक सभी प्रारूपों में 92 मैच खेले हैं। 50 ओवर के प्रारूप में 21 लिस्ट-ए मैचों में उनके नाम 458 रन और दो विकेट हैं। आईपीएल में उन्हें पहली पहचान पंजाब किंग्स के साथ मिली, जहां उन्होंने इम्पैक्ट सब्सिड्यूट के रूप में पदार्पण करते हुए 17 गेंदों में 31 रन की तेज पारी खेली थी। इसके बाद दिल्ली कैपिटल्स ने 2025 सत्र से पहले उन्हें 3.80 करोड़ रुपये में खरीदा था।

# लिवरपूल ने बार्सिलोना के डिफेंडर रोनाल्ड अराउहो के साथ लोन पर किया करार

लिवरपूल

**इंग्लिश फुटबाल क्लब**

**लिवरपूल ने बार्सिलोना के**

**डिफेंडर रोनाल्ड अराउहो को**

**2026-27 सत्र के लिए लोन पर**

**साइन करने पर सहमति बना**

**ली है। क्लब ने इसकी पुष्टि**

**करते हुए बताया कि यह करार**

**सफल वर्क परमिट आवेदन**

**और अंतरराष्ट्रीय मंजूरी मिलने**

**के अधीन है।**

27 वर्षीय उरुग्वे अंतरराष्ट्रीय

खिलाड़ी अराउहो बार्सिलोना के लिए

200 से अधिक मुकाबले खेल चुके हैं।

वह 2018 में क्लब से जुड़े थे और

तब से तीन बार स्पेनिश ला लीगा

खिताब जीतने वाली टीम का हिस्सा

रहे हैं। इनमें पिछला सत्र भी शामिल

है। इस साल की शुरुआत में उन्हें

बार्सिलोना का कप्तान भी नियुक्त

किया गया था।

**लिवरपूल से जुड़ने के बाद**

**अराउहो टीम में 33 नंबर की**

**जर्सी पहनेंगे**

क्लब की वेबसाइट से बातचीत

में उन्होंने कहा, 'मैं शुरुआत करने का

इंतजार नहीं कर सकता। मैं बहुत-

बहुत खुश हूँ। मैं इस बड़े क्लब का

हिस्सा बनकर उत्साहित हूँ, जिसका

शानदार इतिहास है। मैं अपने नए

साथियों से मिलने और खेलना शुरू

करने के लिए उत्सुक हूँ। मैं बेहद

प्रेरित हूँ और शुरुआत करने के लिए

पूरी तरह तैयार हूँ।

अराउहो ने कहा कि लिवरपूल से

जुड़ना उनके करियर के इस पड़ाव

पर सही फैसला है। उन्होंने कहा,



मुझे लगता है कि मेरे करियर के इस चरण में यह मेरे लिए आदर्श कदम था। मुझे लगता है कि यह मेरे लिए जरूरी कदम था। जैसे ही मुझे लिवरपूल की रुचि के बारे में पता चला, चीजें बहुत तेजी से आगे बढ़ीं। मैं यहां आकर बेहद खुश हूँ और शुरुआत करने के लिए उत्साहित हूँ। यह सही समय पर सही कदम था। सेंटर-बैक के रूप में खेलने वाले अराउहो जरूरत पड़ने पर राइट-बैक की भूमिका भी निभा सकते हैं। उन्होंने अपने पेशेवर करियर की शुरुआत उरुग्वे के रॉस्ट्रेटस क्लब से की थी। इसके बाद एक बोरस्टन रिवर के लिए खेलने के बाद वह यूरोप पहुंचे और बार्सिलोना से जुड़े। शुरुआत में उन्होंने क्लब की बी टीम के लिए खेला।

बार्सिलोना की सीनियर टीम में अराउहो ने 2019 में पदार्पण किया और 2020-21 सत्र से टीम में नियमित रूप से अपनी जगह बना ली। अब तक वह क्लब के लिए 213 मैचों में 14 गोल कर चुके हैं। बार्सिलोना के साथ अराउहो ने दो कोपा डेल रे, तीन स्पेनिश सुपर कप और तीन ला लीगा खिताब जीते हैं। उरुग्वे की राष्ट्रीय टीम के लिए वह 27 मैच खेल चुके हैं और एक गोल उनके नाम है।

# कामनवेल्थ के तीन पदक विजेता केबीसी में आएंगे नजर

नई दिल्ली

कामनवेल्थ गेम्स 2026 में देश के लिए पदक जीतने वाले पैरा एथलीट शर्मिला धनकर, बाक्सर लवलीना बोरगोहेन और पैरा-पावरलिफ्टर झंडू कुमार जल्द ही लोकप्रिय विक्ज शो कौन बनेगा करोड़पति (केबीसी) में नजर आएंगे। तीनों खिलाड़ियों को शो के मंच पर महानायक अमिताभ बच्चन के सामने हाट सीट पर बैठने का मौका मिलेगा। आईएनएस के मुताबिक, ग्लासगो कामनवेल्थ गेम्स 2026 के पदक विजेताओं पर आधारित विशेष एपिसोड 15 अगस्त के बाद प्रसारित किए जाने की उम्मीद है। इस दौरान तीनों खिलाड़ी अपनी खेल उपलब्धियों के साथ-साथ संघर्ष और सफलता की कहानी भी दर्शकों के साथ साझा करेंगे।

**घरेलू हिंसा से कामनवेल्थ गेम्स के स्वर्ण तक शर्मिला का सफर**

पैरा एथलीट शर्मिला धनकर ने कामनवेल्थ गेम्स 2026 में महिलाओं के एफ57 शाट पुट इवेंट में स्वर्ण पदक जीतकर देश का नाम रोशन किया। उनकी जिंदगी का संघर्ष और खेल के क्षेत्र में हासिल की गई सफलता उन्हें खासकर महिलाओं के लिए प्रेरणा का स्रोत बनाती हैं। घरेलू हिंसा से बचकर अपने जीवन को नई दिशा देने से लेकर अंतरराष्ट्रीय मंच पर देश के लिए स्वर्ण पदक जीतने तक शर्मिला का सफर



बेहद प्रेरणादायी रहा है। केबीसी के मंच पर उनकी कहानी दर्शकों के लिए खास आकर्षण का केंद्र हो सकती है।

**लवलीना ने बाक्सिंग में जीता रजत**

भारतीय बाक्सर लवलीना बोरगोहेन ने कामनवेल्थ गेम्स 2026 में महिलाओं की 75 किग्रा कैटेगरी में रजत पदक अपने नाम किया। अंतरराष्ट्रीय स्तर पर भारत का प्रतिनिधित्व कर चुकीं लवलीना खेलों में अपनी निरंतर सफलता के लिए जानी जाती हैं। केबीसी के विशेष एपिसोड में वह अपने बाक्सिंग करियर, चुनौतियों और कामनवेल्थ गेम्स में पदक जीतने के अनुभवों को साझा करती नजर

आएंगी।

**झंडू कुमार ने दिलाया भारत को पहला पदक**

पैरा-पावरलिफ्टर झंडू कुमार ने पुरुषों के हैवीवेट इवेंट में कांस्य पदक जीतकर कामनवेल्थ गेम्स 2026 में भारत के लिए पहला पदक हासिल किया था। उन्होंने 190 किग्रा की अपनी सर्वश्रेष्ठ लिफ्ट के साथ 130.9 अंक हासिल किए थे। झंडू की उपलब्धि ने पैरा-स्पोर्ट्स में भारत की बढ़ती ताकत को भी सामने रखा। केबीसी के मंच पर वह अपने खेल सफर और संघर्ष की कहानी अमिताभ बच्चन के साथ साझा करेंगे।

**39 पदकों के साथ चौथे स्थान पर रहा भारत**

ग्लासगो में आयोजित कामनवेल्थ गेम्स 2026 में भारत का प्रदर्शन शानदार रहा। भारतीय दल ने कुल 39 पदक जीते और पदक तालिका में चौथे स्थान पर रहा। इसमें 13 स्वर्ण, 17 रजत और 9 कांस्य पदक शामिल रहे। कुश्ती, शूटिंग और हाकी जैसे भारत के मजबूत खेलों के शामिल नही होने के बावजूद भारतीय खिलाड़ियों ने बेहतरीन प्रदर्शन किया। खास तौर पर एथलेटिक्स में प्रदर्शन ने देश के लिए बेहतर भविष्य की उम्मीद जगाई।

**प्रशंसकों को उम्मीद, वैभव तोड़ सकते हैं लारा का 400 रनों का रिकार्ड**

**मुम्बई।** 15 साल की उम्र में अंतरराष्ट्रीय क्रिकेट में पदार्पण करने वाले बल्लेबाज वैभव सूर्यवंशी ने जिस प्रकार से अब तक खेला है। इससे उनके प्रशंसकों की उम्मीदें भी बढ़ती जा रही हैं। अब प्रशंसकों को उम्मीद है कि वह वेस्टइंडीज के दिग्गज बल्लेबाज ब्रायन लारा का 400 रनों का विश्व रिकार्ड तोड़ सकते हैं। वैभव ने हालांकि अभी तक भारतीय टीम से केवल टी20 प्रारूप में ही खेला है पर जिस प्रकार की प्रतिभा उनमें पायी गयी है कि भविष्य में कई रिकार्ड तोड़ सकते हैं। उनकी प्रतिभा को देखते हुए टेस्ट और एकदिवसीय प्रारूपफॉर्मेट में भी उनके डेब्यू की चर्चाएं तेज हो गई हैं। अब वैभव लाल गेंद से खेली जाने वाली प्रतिष्ठित घरेलू प्रतियोगिता दिलीप ट्राफी में खेलते हुए दिखेंगे। वैभव का कहन है कि व भारतीय टीम के लिए टेस्ट प्रारूप में खेलना चाहते हैं और उसी दिशा में प्रयास कर रहे हैं। वैभव के लिए हालांकि स्ट क्रिकेट में अपने को स्थापित करना इतना भी आसान नहीं होगा, क्योंकि यह प्रारूप संयम और धैर्य की कसौटी होता है। वैभव अभी तक जिस भी सीमित ओवरों के टूर्नामेंट में उतरे हैं, उन्होंने कोई न कोई रिकार्ड बनाया था तोड़ा है, ऐसे में अगर उन्हें टेस्ट क्रिकेट में खेलने का मौका मिलता है, तो उनके निशाने पर लारा का वह ऐतिहासिक रिकार्ड होगा। इस रिकार्ड को तोड़ने के इस ऐतिहासिक उपलब्धि को तोड़ने के लिए भारतीय टीम के पूर्व विस्फोटक सलामी बल्लेबाज वीरेंद्र सहवाग ने भी कई बार प्रयास किए, लेकिन वे कभी इसमें सफल नहीं हो पाए। वहीं क्रिकेट दिग्गजों का मानना है कि वैभव में वह असाधारण प्रतिभा है, जो लारा के टेस्ट क्रिकेट के इस सबसे बड़े व्यक्तिगत स्कोर के रिकार्ड को ध्वस्त कर सकती है।

# हाकी विश्व कप में भारतीय टीम सर्वश्रेष्ठ प्रदर्शन के लिए तैयार

**15 अगस्त को पहले मुकाबले में वेल्स से होगा सामना**

नई दिल्ली

भारतीय पुरुष हाकी टीम 15 अगस्त से बेल्जियम और नीदरलैंड में होने वाले एफआईएच हाकी पुरुष विश्व कप 2026 में अपने सर्वश्रेष्ठ प्रदर्शन के लिए तैयार है। भारत को विश्व कप में पूल डी में रखा गया है और उसका पहला मुकाबला 15 अगस्त को वेल्स के खिलाफ होगा। इसके बाद 17 अगस्त को उसे इंग्लैंड और 19 अगस्त को परंपरागत-प्रतिद्वंद्वी पाकिस्तान से खेलना है। भारतीय टीम इस बार 51 साल बाद हाकी विश्व कप का खिताब अपने जीतने के प्रयास करेगी। इससे पहले उसने साल 1975 में ये खिताब अजीत सिंह की कप्तानी में जीता था। इस प्रतिष्ठित टूर्नामेंट के लिए भारतीय हाकी फेडरेशन ने कई युवा और उभरते हुए खिलाड़ियों को शामिल किया है।

टीम में शामिल गोलकीपर मोहित एचएस, डिफेंडर यशदीप सिवाच और मिडफील्डर राजेंद्र सिंह व आदित्य अर्जुन लालगे जैसे खिलाड़ियों से टीम को बड़ी उम्मीदें हैं। इन्होंने अपने हाल के प्रदर्शन से चयनकर्ताओं का भरोसा जीता है और अब विश्व मंच पर अपनी छाप छोड़ने को तैयार हैं। टीम में शामिल होने वाले 23 वर्षीय मिडफील्डर आदित्य अर्जुन लालगे विश्वकप में लेकर बेहद उत्साहित हैं। उनका ध्यान देश के लिए अपना सर्वश्रेष्ठ देने पर है। आदित्य ने कहा कि सीनियर खिलाड़ियों और कोचों के निरंतर मार्गदर्शन से उनका मनोबल बढ़ते हैं। उनकी पूरी टीम एक ही लक्ष्य के साथ कड़ी मेहनत कर रही है। वहीं मध्यपंक्ति के साथी खिलाड़ी राजेंद्र सिंह ने टीम की एकजुटता को इसकी सबसे बड़ी ताकत बताया। उनके अनुसार, खिलाड़ी मैदान के अंदर और बाहर एक-दूसरे का पूरा साथ देते हैं और किसी भी गलती पर तत्काल सहायता के लिए तैयार रहते हैं। दूसरी ओर डिफेंडर यशदीप सिवाच ने बताया कि विश्व कप की तैयारियां बेहद गहन और कड़ी रही हैं। फिटनेस, तकनीकी कौशल और रणनीतिक बारीकियों के हर पहलू पर बारीकी से काम किया गया है। उन्होंने कप्तान हरमनप्रीत सिंह, जरमनप्रीत सिंह और अमित रोहिदास जैसे अनुभवी खिलाड़ियों से मिले मार्गदर्शन को अपने खेल के विकास में अत्यंत महत्वपूर्ण माना।

**यूरोपीय एथलेटिक्स में महिलाओं की 100 मीटर स्पर्धा**



यूरोपीय एथलेटिक्स में महिलाओं की 100 मीटर स्पर्धा में ब्रिटेन की एथलीट एमी हंट ने स्वर्ण पदक जीता।

रोम

स्पेन के कालॉस अल्काराज के बाद विश्व के नंबर एक खिलाड़ी इटली के यानिक सिनर ने भी फिट नहीं होने के कारण सिनसिनाटी ओपन टेनिस टूर्नामेंट से अपना नाम वापस ले लिया है। पांच बार के ग्रैंड स्लैम विजेता सिनर अभी तक अपनी घटने की चोट से नहीं उबर पाये हैं। इससे सिनर के प्रशंसकों को झटका लगा है। सिनर गत माह विंबलडन में मिली जीत के बाद से ही टीम से बाहर हैं। हालांकि, अल्कराज ने कलाई की चोट के कारण अपना नाम वापस ले लिया था। सिनसिनाटी ओपन में पुरुष एकल वर्ग के मुकाबले शनिवार से शुरू होने जा रहे हैं। जिनका आकर्षण इन दोनों के नहीं होने से कम होगा। सिनर ने कहा है कि दाहिने घुटने में दर्द के कारण अभी वह खेलने की हालत में नहीं हैं। उन्होंने सोशल मीडिया पर कहा, अपने डाक्टरों से परामर्श करने के बाद, मैंने सिनसिनाटी में होने वाले मास्टर्स 1000 टूर्नामेंट से



हटने का फैसला किया है। मेरे दाहिने घुटने में दर्द है और मैं अभी खेलने के लिए तैयार नहीं हूँ। गौरतलब है कि सिनर ने इससे पहले टोरंटो में